

මැතිවරණය කල දැමීමෙන් අරමුදු රැසක් ඇති විය හැකියි

පක්ෂ නායකයන් ජනප්‍රිය ප්‍රකාශ හිඟුන් හොඳර සාමූහික වගකීමකින් කටයුතු කළ යුතුයි

පැහැරල විධායක අධ්‍යක්ෂ රෝහණ හෙට්ටිආරච්චි



ජේ.වී. ද සිල්වා

පාර්ලිමේන්තුව නොමැතිව කටයුතු කෙරෙමින් පවතින මේ අවස්ථාවේ මැතිවරණය කල්පුරුමෙන්, අරමුදු රාශියක් රටේ ඇතිවීමට පුළුවන් බැවින්, දේශපාලන පක්ෂ නායකයන් ජනප්‍රිය ප්‍රකාශ නිකුත් කිරීමෙන් වැළකී, සාමූහික වගකීමෙන් යුතුව කටයුතු කිරීමට වගබලාගත යුතුව ඇතැයි පැහැරල සංවිධානයේ විධායක අධ්‍යක්ෂ රෝහණ හෙට්ටිආරච්චි මහතා අවධාරණය කරයි.

රටක් හැටියට, රට ගොඩනැගීමේ අයිතිය දේශපාලන පක්ෂ නායකයන්ට තිබෙන බැවින්, මේ අවස්ථාවේ සාමූහිකව තීරණයක් ගත යුතුව ඇති බවත්, ඒ සඳහා සුදානම් නැත්නම් එවැනි නායකයන් ගැන ජන්දදායකයන්

සැලකිලිමත් විය යුතු බවත් රෝහණ හෙට්ටිආරච්චි මහතා සඳහන් කරයි.

දේශපාලන නායකයන්ට රටක් හැටියට මේ දිනා බැලීමට නොහැකිනම්, ඔවුන් පාර්ලිමේන්තුවට යවන්නේ කුමකටදැයි, ඒ මහතා ප්‍රශ්න කරයි.

කොවිඩ් -19 තවදුරටත් වර්ධනය වුවහොත් පාර්ලිමේන්තු මැතිවරණය සඳහා ලබාදී ඇති උපදෙස්වල විශාල වෙනසක් ඇති කිරීමට සිදුනොවන බව පෙන්වා දෙන හෙට්ටිආරච්චි මහතා, කොවිඩ් වැඩි වුවහොත්, මැතිවරණය පවත්වන්නේ කොහොමද කියා මැතිවරණ කොමිෂන් සභාව දූර්ව සුදානමක් ඇති කරගත යුතුව ඇතැයි සඳහන් කරයි.

මැතිවරණයට තරග කරන අපේක්ෂකයන් සෞඛ්‍ය නිර්දේශවලට අනුගත නොවී මැතිවරණ ප්‍රවර්ධන

කටයුතුවල යෙදෙන බවත්, එය බරපතල කරුණක් බව පෙන්වාදෙන රෝහණ හෙට්ටිආරච්චි මහතා, අපේක්ෂකයකුට නිරෝධායනයට ලක්වීමට සිදුවුවහොත්, මැතිවරණයේදී බාධාවක් ඇතිවන බවත් අවධාරණය කරයි. මෙවර මැතිවරණයේදී කිසිම දේශපාලන පක්ෂයක් ප්‍රතිපත්ති ප්‍රකාශන නිකුත් කර නැතැයිද, පාර්ලිමේන්තු ක්‍රියාවලියට ගැළපෙන අය පාර්ලිමේන්තුවට මන්ත්‍රීවරු හැටියට පත්කළ යුතු බව සඳහන් කරන හෙට්ටිආරච්චි මහතා ජාතික දේශපාලන පක්ෂ තමන්ගේ පාක්ෂිකයන් දැනුවත්කර නැතැයිද, හෙක්ටර් කොඩිබෑකඩුව ගොවි පර්යේෂණ හා පුහුණු ආයතනයේදී ඊයේ (15දා) පැවැති මාධ්‍ය හමුවකදී පෙන්වා දුන්නේය.